



ಕರ್ನಾಟಕ ರಾಜ್ಯಪತ್ರ

ಅಧಿಕೃತವಾಗಿ ಪ್ರಕಟಿಸಲಾದುದು

ವಿಶೇಷ ರಾಜ್ಯ ಪತ್ರಿಕೆ

ಭಾಗ- III	ಬೆಂಗಳೂರು, ಭಾನುವಾರ, ಜನವರಿ ೨೪, ೨೦೧೬ (ಮಾಘ ೦೪, ಶಕ ವರ್ಷ ೧೯೩೭)	ನಂ. ೧೩೦
Part- III	Bengaluru, Sunday, January 24, 2016 (Magha 04, Shaka Varsha 1937)	No. 130

ರಾಜ್ಯ ಚುನಾವಣಾ ಆಯೋಗ, ಕರ್ನಾಟಕ

ಕೆ.ಎಸ್.ಸಿ.ಎಂ.ಎಫ್. ಕಟ್ಟಡ (ಹಿಂಭಾಗ), ನಂ.೮, 1ನೇ ಮಹಡಿ, ಕನ್ನಿಂಗ್‌ಹ್ಯಾಂ ರಸ್ತೆ, ಬೆಂಗಳೂರು-560052.

ತಿದ್ದುಪಡಿ ಅಧಿಸೂಚನೆ

ಸಂಖ್ಯೆ: ರಾಚುಆ/136(02)/ಟಿಜೆಡ್‌ಪಿ/2015, ದಿನಾಂಕ: 23-01-2016

ರಾಜ್ಯ ಚುನಾವಣಾ ಆಯೋಗವು ಹಾವೇರಿ ಜಿಲ್ಲೆಯ ಪ್ರತಿಯೊಂದು ತಾಲ್ಲೂಕು ಪಂಚಾಯತಿಗೆ ವರ್ಗವಾರು ಆಯ್ಕೆಯಾಗುವ ಒಟ್ಟು ಸದಸ್ಯರ ಸಂಖ್ಯೆಯನ್ನು ನಿಗದಿಪಡಿಸಿ ರಾಚುಆ/51(23)/ಟಿಜೆಡ್‌ಪಿ/2015, ದಿನಾಂಕ: 14-09-2015 ರಂತೆ ಅಧಿಸೂಚನೆಯನ್ನು ಹೊರಡಿಸಿದೆ. ಸದರಿ ಅಧಿಸೂಚನೆಯಲ್ಲಿ ಬ್ಯಾಡಗಿ ತಾಲ್ಲೂಕು ಪಂಚಾಯತಿಗೆ ಸಂಬಂಧಿಸಿದಂತೆ ಸಾಮಾನ್ಯ ವರ್ಗಕ್ಕೆ ಒಟ್ಟು 6 ಸ್ಥಾನಗಳ ಪೈಕಿ 2 ಸ್ಥಾನಗಳು 'ಸಾಮಾನ್ಯ ಮಹಿಳೆ'ಗೆ ಮೀಸಲಿಡಲಾಗಿದೆ.

ಮೇಲ್ಕಂಡ ದಿನಾಂಕ: 14-09-2015 ರ ಅಧಿಸೂಚನೆಯಲ್ಲಿ ನಿರ್ದಿಷ್ಟಪಡಿಸಿದ ಸಂಖ್ಯೆಯಷ್ಟು ಸ್ಥಾನಗಳನ್ನು ಬ್ಯಾಡಗಿ ತಾಲ್ಲೂಕು ಪಂಚಾಯತಿಯ ವಿವಿಧ ಕ್ಷೇತ್ರಗಳಿಗೆ ಮೀಸಲಿರಿಸಿ ದಿನಾಂಕ: 04-12-2015 ರಂದು ಅಧಿಸೂಚನೆಯನ್ನು ಹೊರಡಿಸಿದೆ. ಸದರಿ ಅಧಿಸೂಚನೆಯಲ್ಲಿ 2 ಕ್ಷೇತ್ರಗಳಿಗೆ 'ಸಾಮಾನ್ಯ ಮಹಿಳೆ' ಮೀಸಲಿಡುವ ಬದಲಾಗಿ ಮುದ್ರಣದೋಷದಿಂದ 3 ಕ್ಷೇತ್ರಗಳಿಗೆ 'ಸಾಮಾನ್ಯ ಮಹಿಳೆ' ನಿಗದಿಪಡಿಸಿದಂತಾಗಿರುತ್ತದೆ. ಅದುದರಿಂದ ಹೆಚ್ಚುವರಿ ಒಂದು 'ಸಾಮಾನ್ಯ ಮಹಿಳೆ' ಸ್ಥಾನವನ್ನು ಕಡಿಮೆ ಮಾಡಬೇಕಾಗಿರುತ್ತದೆ.

ರಾಜ್ಯ ಚುನಾವಣಾ ಆಯೋಗವು ಮೇಲ್ಕಂಡ ವಿಷಯವನ್ನು ಪರಿಗಣಿಸಿ, 'ಸಾಮಾನ್ಯ ಮಹಿಳೆ'ಗೆ ಮೀಸಲಿರಿಸಿದ 3 ಕ್ಷೇತ್ರಗಳ ಪೈಕಿ 2-ಹಿರೇಹಳ್ಳಿ ಕ್ಷೇತ್ರವು ಹಿಂದಿನ ಅವಧಿಯಲ್ಲಿ ಮಹಿಳೆಗೆ ಮೀಸಲಾಗಿರುವುದರಿಂದ ಈ ಕ್ಷೇತ್ರವನ್ನು ಸಾಮಾನ್ಯ ವರ್ಗಕ್ಕೆ ಮೀಸಲಿಡಲಾಗಿತ್ತು. ಆದರೆ, ಕಣ್ಣಿಪ್ಪಿಂದ ಸದರಿ ಕ್ಷೇತ್ರವು 'ಸಾಮಾನ್ಯ ಮಹಿಳೆ' ಎಂದು ತಪ್ಪಾಗಿ ಮುದ್ರಿತವಾಗಿರುವುದರಿಂದ ಅದನ್ನು ಸರಿಪಡಿಸುವುದು ಸೂಕ್ತವೆಂದು ತೀರ್ಮಾನಿಸಿದೆ.

ಮೇಲೆ ವಿವರಿಸಿರುವ ಸಂದರ್ಭಗಳಲ್ಲಿ, ರಾಜ್ಯ ಚುನಾವಣಾ ಆಯೋಗವು ಕರ್ನಾಟಕ ಪಂಚಾಯತ್ ರಾಜ್ ಅಧಿನಿಯಮ, 1993 (1993 ರ ಕರ್ನಾಟಕ ಅಧಿನಿಯಮ ಸಂಖ್ಯೆ 14) ರ 162 ನೇ ಪ್ರಕರಣ ಮತ್ತು ಕರ್ನಾಟಕ ಸಾಮಾನ್ಯ ಖಂಡಗಳ ಅಧಿನಿಯಮ, 1899 (1899 ರ ಕರ್ನಾಟಕ ಅಧಿನಿಯಮ ಸಂಖ್ಯೆ 3) ರ ಪ್ರಕರಣ 21 ರಡಿ ಪ್ರದತ್ತವಾದ ಅಧಿಕಾರವನ್ನು ಚಲಾಯಿಸಿ ಹಾವೇರಿ ಜಿಲ್ಲೆಯ ಬ್ಯಾಡಗಿ ತಾಲ್ಲೂಕು ಪಂಚಾಯತಿಯ 2-ಹಿರೇಹಳ್ಳಿ ಕ್ಷೇತ್ರದ ಮೀಸಲಾತಿಯನ್ನು ಈ ಕೆಳಗಿನ ಕೋಷ್ಟಕದಲ್ಲಿ ತಿಳಿಸಿರುವಂತೆ ಮರುನಿಗದಿಪಡಿಸಲಾಗಿದೆ.

ಕೋಷ್ಟಕ

ಪ್ರಾದೇಶಿಕ ಚುನಾವಣಾ ಕ್ಷೇತ್ರದ ಸಂಖ್ಯೆ ಮತ್ತು ಹೆಸರು	ಅಧಿಸೂಚನೆ ಸಂಖ್ಯೆ ರಾಚುಆ/136(02)/ಟಿಜೆಡ್‌ಪಿ/2015, ದಿನಾಂಕ: 04-12-2015 ರಲ್ಲಿರುವ ಮೀಸಲಾತಿ	ಪರಿಷ್ಕರಿಸಿ ನಿಗದಿಪಡಿಸಿದ ಮೀಸಲಾತಿ
(1)	(2)	(3)
2-ಹಿರೇಹಳ್ಳಿ	ಸಾಮಾನ್ಯ (ಮಹಿಳೆ)	ಸಾಮಾನ್ಯ

ಆದೇಶಾನುಸಾರ

ಆರ್. ಚಂದ್ರಶೇಖರ್

ಅಧೀನ ಕಾರ್ಯದರ್ಶಿ

ರಾಜ್ಯ ಚುನಾವಣಾ ಆಯೋಗ